

河南通志

河南通志

河南通志卷之五

星野

星土分星之說載在周官而散見於左氏史遷著天官書其言分野或以斗杓或以五星或以二十八宿後益言人人殊世儒蓋多疑之其在河南者曰武王伐殷歲在鶉首伶州鳩謂我周之分野蓋指豐岐西周之地而今以當洛陽之東周東平須昌壽張皆在濟東魯地而以爲宋房心之分野衛東方諸侯而遙屬戌亥之次又後世疆域日擴吳楚閩粵延袤萬里僅系斗牛女三星而豫省獨當十宿豈詳於此而略於彼歟歲差之法或以爲五十年差一度或以爲百

年而分野所屬之地至今不改豈在天者隨時而遷
而在地者亘古不易歟而疇人世業守其說而不敢
更卒以占驗無或爽何也將天象幽遠固有非世儒
所得而窺測者耶惟唐一行本李淳風之說以終南
太華爲地絡而以宏農分陝謂南北兩河之會者最
爲得之明初紀襲元人授時之舊至

本朝改用西法其分野度數益精密矣至災祥類應前史
臚陳京房易傳及洪範五行志說禍福休咎歷歷如
響我


皇上奉若天道五星順軌川嶽協應民物蕃殖在豫省尤
彰彰可見者茲特據所舊聞志星野

星



野

番



角亢鄭分之圖





大角




氏房心宋分之圖







室壁衛分之圖

上二更





柳星張周分之圖


酒旗




柳宿









星宿




天稷



天尊





角亢在辰鄭分野

按唐天文志曰角亢壽星也初軫十度餘八十七杪

十四少中角八度終氐一度自原武管城鄭州濱河濟

之南東至封邱陳留開封卽古陳留郡盡陳蔡汝南之地逾

淮源至於弋陽光州西涉南陽郡至於桐柏又東北抵

嵩之東陽中國地絡在南北河之間故申信陽光許息

江息縣黃光州道確山柏西平沈汝陽賴息縣蓼固始頓

陳州胡潁川房遂平弦光山諸國皆豫州之分宜屬鶉火氏

涉壽星當洛邑衆山之東與亳土相接次南直潁水

之間曰太昊之墟爲亢分又南涉淮氣連鶉尾在成

周之東陽爲角分○角宿之屬爲進賢爲平道爲天

門爲平星爲天田爲周鼎爲庫樓爲南門爲衡爲柱
亢宿之屬爲折威爲大角爲左右攝提爲陽門爲頓
顛○豫州之域於開封府爲祥符爲陳留爲通許爲
扶溝爲鄆陵爲洧川爲太康爲尉氏爲中牟爲蘭陽
爲原武今屬懷慶爲陽武爲封邱爲延津今屬衛輝於許州爲
長葛爲鄆城爲臨潁爲襄城於陳州爲西華爲商水
爲項城爲沈邱於汝寧府爲汝陽爲上蔡爲新蔡爲
西平爲遂平爲正陽爲確山爲信陽爲羅山於光州
爲光山爲息縣爲固始爲商城於南陽府爲桐柏
氏房心在卯宋分野

按唐天文志曰房心大火也初氏二度餘十四百

一十九杪五太中房二度終尾六度自雍邱縣襄邑

睢州而東循濟陰界於齊魯乃東南接太昊之墟西接

陳鄭盡古宋葛寧陵地商亳之地○氐宿之屬爲天乳

爲招搖爲梗河爲帝席爲亢池爲天輻爲陣車爲騎

官爲車騎爲騎陣將軍房宿之屬爲鈞鈴爲鍵閉爲

罰爲東西咸爲日爲從官心宿之屬爲積卒○豫州

之域於歸德府爲商邱爲夏邑爲寧陵爲鹿邑爲虞

城爲永城爲睢州爲考城爲柘城於開封府爲杞縣

爲儀封

室壁在亥衛分野

按唐天文志曰營室東壁陬訾也初危十三度餘二